

ධර්මපාලකුමා සමග වාද කරලා දිනන්න අමාරුයි

"ධර්මපාලකුමන් සමග මගේ සම්බන්ධය ඇති වුණේ මා කුඩා කාලයේදීමයි. එතකොට මට වයස දහඅටක් විතර ඇති. බලන්ගොඩ බුලත්ගම (උඩුමුල්ල) පන්සලේ මා ඉගෙන ගන්නා කාලේ එතුමාට මා මුලින්ම ලියුමක් ඇරියා. ඒකට හේතුව ඒ කාලේ නිතරම සිංහල බෞද්ධයා පත්‍රය අපේ පන්සලට ලැබෙනවා. මා ඒක කියවනවා. ඉතින් ඒවා කියවීමෙන් පිටරට ධර්ම ප්‍රචාරක කටයුතුවලට මා පුරුදු පුහුණු විය යුතුයි කියලා මගේ හිත ඒ පැත්තට නැමුණා. කලින් ඒ අදහස තිබුණත් එතුමාගේ ලියවිලි නිසා මගේ බලාපොරොත්තුව තවත් දැඩි වුණා."

"ඉතින් මිය අතර තමයි මගේ අදහස ලියලා මා එතුමාට ලියුමක් යැව්වේ. ඒකට උත්තරයේ මට උත්තර එව්වා. 'පොඩි උන්නාන්සේගේ අදහස බොහොම හොඳයි, මා ඒකට සතුහි කරනවා, ඕනෑම දවසක මෙහේ එන්න, කැමති නම් මට දැනුම් දෙන්න, මම මහාබෝධි සමාගම ගානේ මෙහාට ගෙන්වලා ඉංග්‍රීසි, හින්දි, බෙංගලි ආදී භාෂාවන් උගන්වන්නම්, ඊට පස්සේ මෙහේ ධර්ම ප්‍රචාරක වැඩවල යෙදෙන්නට පුළුවන්' කියලා. මගේ ලියුම් ගොඩේ තවම ඒ ලියුම ඇති."

"ධර්මපාලකුමාගෙන් මට ලැබුණ මේ ලිපිය මා අපේ ලොකුහාමුදුරුවන්ට පෙන්වුවා. 'පොඩි උන්නාන්සේ තවම පුංචි වැඩියිනේ, තව තෑගේ පාලි ටීකාවක් අවසන් කළේ, තව අඟිධර්ම පැත්ත හරියට ඉගෙන ගත්තේත් තෑහෑනේ, ඒවා ඉවර කරලාම මේ ගමන යන එක හොඳයි, ඒක නිසා තව ටීකක් පහු කරන්න' කියලා ලොකුහාමුදුරුවන් වදාලා, ඉතින් මේ කාරණය මා ධර්මපාලකුමාට ලියලා යැව්වාම එතුමා ඒකට කැමති වුණා."

"වර්ෂ එකදහස් නවසිය දහනවයේදී කමයි මා ආනන්ද කොලීජියට ගියේ. මා එහේ ඉන්න අතර උන්නැහේ ඉන්දියාවේ ඉදලා ලංකාවට ආවා. ඔය අවුරුදු ගණනාවකට පස්සෙයි එතුමා ලංකාවට ආවේ. ඉතින් මා උන්නැහේ හමුවෙන්න ගියා. දැන් මහාබෝධිය තියෙන තැන පාර අද්දර පොඩි ගෙයක් තිබුණා. එකත කමයි උන්නැහේ හිටියේ. ඔය කාලේ උන්නැහේ නිතර නිතර හැම ඉරිදා සෙනසුරාදාවකම වාගේ ආනන්ද කොලීජියටත් එනවා. ඇවිල්ලා මාත් එක්ක කතා කර කර ඉන්නවා. හැමදාම වගේ එන්නේ උදේ වරුවේ. මේ විදියට බොහොම මිත්‍රකමක් අප දෙන්නා අතර ඇති වුණා.

"දවසක් එතුමා ඇවිදිල්ලා මාත් සමග කතා කර කර ඉන්න විට කිව්වා, 'පිටරටින් පුත්ත පිරිසක් ඇවිදිල්ලා මෙහේ ක්‍රිස්තියානි ධර්මය ප්‍රචාරය කිරීමේ වැඩ පිළිවෙළක් කරගෙන යනවා. ඒ ගොල්ලෝ ඒක පටන් අරන් තියෙන්නේ මහනුවරින්. ඒ පිරිසට දහ දෙනෙක් විතර ඉන්නවා, ඒ අය එලවා දාන්න අපි යමුද?' කියලා මගෙන් ඇහුවා. මා කිව්වා, 'හොඳයි! මාත් ලැස්ති වෙන්නම්' කියලා. 'හොඳයි එහෙම නම් තමුන්නාන්සේන් ලැස්ති වෙන්නකෝ, අපි දෙන්න යමු' කියලා එතුමා කිව්වා. ඉතින් ඔය කාලේ වෙනකොට මාත් ක්‍රිස්තියානි කාරයින් එක්ක පත්තරෙන් වාද විවාද කර කර හිටියේ. ඒ නිසා මා උන්නැහේගේ අදහසට හරියට කැමති වුණා."

"මහ ලොකු ලොරියක් වගේ පිළියෙළ කරගත් වාහනයක් උන්නැහේට තිබුණා. ඒකට කිව්වේ "සෝබන මාළිගාව" කියලා. නිදාගත්ට, කැම කත්ට, අවශ්‍ය විදියට ඔක්කෝම ඒකේ සකස් කරලා තියෙනවා. එහෙනම් මේකෙන් යමු කියලා මාත් සමග උන්නැහේ පිටත් වුණා. මහනුවරට ගිහිල්ලා එතුමා විසින්ම ආරම්භ කරන ලද සාමන්තේර විද්‍යාලයේ නතර වුණා. මා කිව්වා 'මා මාළිගාදර්ශනාරාමයට නතර වෙන්න යනවා' කියලා."

"ඒ කාලයේ මල්වත්තේ මහානායක පදවිය දැරුවේ අඹන්වැල්ලේ මහානායක භාමුදුරුවෝ. උන් වහන්සේ මා එක්ක හරිම යාළයි. ඉතින් මා එහාට ගියාම ඒ භාමුදුරුවෝ කිව්වා, 'මේ ටිකේ මෙහෙ නවසින්න' කියලා. මට මතක හැටියට එය අගෝස්තු මාසයක් වෙන්න ඕනෑ. ආනන්ද කොලීජියෙන් නිවාඩු කාලේ."

“ඉතින් පසුවදා මා ධර්මපාලතුමන් ඉන්න කැනට ගියා. එහෙම නම් කමුත්තාන්සෙට විටී දේශනාවට අවසර ගන්න එපායැ. කියලා පොලීසියට ගියා. විටී දේශනාවට මට අවසර දුන්නා. උත්තැගේ අත්සන් කළා, වග කියන්නා හැටියට. ඒ කාලයේ හැටියට විටීවල දේශනා කරනවා නම් ආණ්ඩුවෙන් අවසර ගන්න ඕනැ. ඉතින් එදා හැන්දෑවේ අර කණ්ඩායම මේ ක්‍රිස්තියානි ධර්මය දේශනා කරන්නේ කොහේද කියලා අප හොයලා බැලුවා. සෝබිත මාලිගාවේ නැගලා අප දෙන්න පිටත් වුණා. ටික දුරක් යන කොට පිරිසක් රැස්වෙලා ඉන්නවා දක්කා. එක්කෝ ඉංග්‍රීසි නැත්නම් වෙනත් යුරෝපීය ජාතිකයන් වෙන්න ඕනැ ඒ පූජක පිරිස. ඒ අය ඉංග්‍රීසියෙන් කතා කරන අතර තව කෙනෙක් ඒක සිංහලෙන් ප්‍රකාශ කරනවා. ඉතින් මේ අය පේන තෙක් මානගේ අපේ වාහනය නැවැත්වුවා. ඒ වාහනයේ ඉස්සරහ කැල්ලේ තිබුණා හිටගෙන ඉන්න කැනක් හදලා. ධර්මපාලතුමා ඒකේ හිට ගත්තාම ඇත දේශනාව අහන්න වටවෙලා ඉන්න පිරිස දක්කා ධර්මපාලතුමා ඇවිත් ඉන්න බව. ඔක්කෝම දෙනා දුටුගෙන අප ඉන්න කැනට ආවා. ඒ පාර උත්තැගැ කොටින් දේශනාවක් කරලා, මට කිව්වා, ‘දන් දේශනාව පටන් ගන්න’ කියලා. මා ඊළඟට නැගිටලා දේශනාව පටන් ගත්තා. මා කළේ ක්‍රිස්තියානිය විවේචනය කිරීමක්.”

“සෙනග කවුරුවත් නැති වුණ නිසා අර පූජක පිරිස වෙනින් දිනාවකට යන්න ගියා. අපත් කෙටියෙන් දේශනාව ඉවර කරලා අර අය ගියේ කොහේද කියල බලන්න ඒ පැත්තටම ගියා. යන කොට පළමු සේම පිරිසක් රැස්වෙලා ඒ ගොල්ලන්ගේ දේශනාව අහනවා. අපත් ඒ කිට්ටුවම අපේ වාහනේ නවත්වලා ඉස්සර වෙලා වගේම දේශනාව පටන් ගත්තා. එතන මිනිසුන් ටික අප වෙතට ආවා. ඔය විදියට එදා උදේ ඉඳලා හැන්දෑ වෙන කල්ම ක්‍රිස්තියානි දේශකයන් පස්සේ ඇවිද්දා. ඔහොම දවස් දෙකක් තුනක් කළා. එකනින්ම ඒක නවත්වලා ඒ ගොල්ලෝ වෑවේ අත්හැරලා යන්ට ගියා. එයින්ම ඒ අයගේ වැඩ පිළිවෙළ නැති වුණා.”

“ඊට දවස් හත අටකට පස්සේ අප කොළඹට ආවා. දවසක් උත්තැගේ කතා කරලා කිව්වා, ‘මා යනවා අපේ මෑණියන්ගේ කොල්ලුපිරියේ ගෙදරට, එහේ දවස් කීපයක් නවතිනවා, ඔබ වහන්සේ හෙට එහාට දවල් දානොට එන්න ඕනැ!’ කියලා. ඒ කාලේ දන් විතර ටැක්සි නැහැ. එහෙ මෙහෙ යන්නේ ටික්කෝ

"එතකොට තමුන්තාන්සේගේ ගමන් වියදම් කොහොමද කියලා ධර්මපාලකුමා මගෙන් ඇහුවා. ඒ කාලයේ කොලීජිය ආණ්ඩුවට අයිති එකක් නොවෙයි. ඒක අයිතිය තිබුණේ පරමපියානාර්ථ බෞද්ධ සමිතියට. ඉතින් කොලීජියේ පුණ්‍ය කටයුතු සඳහා මාස්පතා රූපියල් පන්සියක් වෙන් කරනවා. මට කොහෙවත් යන්න ඕනෑ වුණොත්, බලන්ගොඩට හරි ඉන්දියාවට හරි, ඒකෙන් මුදල් ඉල්ලා ගන්නවා. මා වියදමට මුදල් ලබා ගත්තේ එහෙමයි, කියලා එතුමාට කිව්වා."

"තමුන්තාන්සේ අර විදියට මුදල් ගැනීම ප්‍රතික්ෂේප කළේ 'ජාතරූප රජත සික්ඛා පදය, කැවෙයි කියලා බයවෙලා වන්ද?' කියලා උන්නැහේ හිතාවෙලා ඇහුවවා. මා කිව්වා 'එකක් ඉතින් කඩවෙනවා නේද?' කියලා."

'ජාත රූප රජත කියන්නේ මොනවාද?' නැවත එතුමා ඇහුවවා.

මා කිව්වා, 'රන් රිදී' කියලා.

'ඉතින් ඒ අය දෙන්නේ රන් රිදී ද?' කියලා එතුමා ප්‍රශ්න කලා.

මා කිව්වා, 'ඉතින් අප මග ජාතරූප රජත සික්ඛාපදය තෝරන කොට අටුවාවත් අනුව, සිංහල පොත්වල රන් රිදී මසු කහවණු කියලත් කියෙන්නේ.'

"ඉතින් උන්නැහේ කිව්වා, 'එදා හිටිය හික්කුන් වහන්සේලාට මිලමුදල් කිසිවක් ඕනෑ කළේ නෑ. බෞද්ධ රජවරුන්ගේ කාලයේ උන්වහන්සේලාට සියල්ලම නොමිලේ ලැබුණා. ඒ නිසා ඒ පැවතිවිට ක්‍රමය අනුවයි සික්ඛාපද සමහර ඒවා තේරුම් කළේ. ඒ නිසා 'ජාතරූප රජත' කියන එකට රන් රිදී මසු කහවණු මිල මුදල් ආදිය ඔක්කෝම ඇතුළත් කරලා තෝරලා තියෙනවා. තමුන් සික්ඛාපදයේ නියම අර්ථය ගන්න නම් බුදුහාමුදුරුවන් ඕක පැනෙව්වේ මොන තේකුවක් නිසාද කියලා නිදාන කථාව බලන්න ඕනෑ. එතකොට රන් රිදී එපා කිව්වේ ආයි කියලා, දන ගන්න පුළුවන් කියලා, එතුමා කිව්වා."

"එදා දැනදිව මිනිස්සුන්ගේ පොහොසත්කම මනින්නේ මෙව්වර අමුරන් තියෙනවා. පුද්ද කරපු රත්තරන් මෙව්වර

කියෙනවා, මෙව්වර විදී කියෙනවා, කියලා පුද්ද කළ හෝ නොකළ රන් විදී දෙකෙන් කමයි. පොහොසත් ගිහියන්ගේ පොහොසත්කම් මනින දේ කමයි එදා රන් විදී දෙක. තඹ පිත්තල ආදිය නෙවෙයි. ඉතින් බුදුහාමුදුරුවන් හික්කුන්ට රන් විදී එපා, ඒක ගැලපෙන්නේ නෑ, ඒක ගිහියන්ට අයිති එකක් කියලයි, සික්කාපදය වදාලේ. කාසි වශයෙන් පාවිච්චි වුණත් කුතස් රත්තරන් විදී ගැලපෙන්නේ නෑහැ, ඕකයි නිදාන කථාව, ඉතින් ඔබ වහන්සේ කියන්නේ මොනවාද? කියලා එතුමා ඇහුවවා. මා කථා කළේ නෑහැ, පස්සේ මා කීවා, 'හික්කුන් වහන්සේලාට හෙතෙදෙහු හොඳ නෑනේ!' කියලා."

"ඉතින් ඒක ජාත රූප රජත සික්කාපදය නොවෙයි, 'කය වික්කය සික්කාපදයෙන් කියලා එතුමා කීවා. 'ඉතින් ඒකේ හැටියට තමුන්තාන්සේට සිද්ද වෙන වැරැද්ද මොකක්ද?' කියලත් එතුමා ඇහුවවා. ඔය දන් සල්ලි කියලා කියන රූපියල් පහේ දහයේ කොළ කැලි අහුවෙනවද ඒකට? ඉතින් මා කීවා, 'බුදුහාමුදුරුවන් කය වික්කය සික්කාපදය පැනෙව්වේ මොන එකකටවත් ගිහියන් එක්ක හනුදෙහු කරන්න එපා' කියලා බව."

"තමුන්තාන්සේ මුද්දර පාවිච්චි කරනවාද? මා 'ඔව්' කීවා. 'ඇයි මුද්දර පාවිච්චි කරන්නේ? ඒකෙන් කියනවානේ වටිනාකමක්. රාජ්‍ය සම්මත දෙයක් ඒක.' ජාත රූප රජත කියන එකට ඔය තමුන්තාන්සේලා හෝරන හැටියට අහු නොවන දෙයක් මොකටත් නෑනේ!' කියලා එතුමා කීවා."

"බුදුහාමුදුරුවන් තුන් කාලය පෙනෙන කෙනෙක් කියලා ඔබ වහන්සේ විශ්වාස කරනවද? මා කීවා, 'ඔව්' කියලා. අනාගතයේ හික්කුන් වහන්සේලාට මිල මුදල් ප්‍රශ්නය බලපාන බව උන්වහන්සේ දැක්කේ නෑද්ද? ඔව් දකින්න ඇති. 'එහෙම නම් ඒකට කරදරයක් නොවන පිඳියට උන්වහන්සේ මොකටත් පිළියමක් කරලා නෑද්ද?' මා කීවා, 'මා දන්නේ නෑහැ' අටුමාවලට අනුවයි මා කතා කරන්නේ කියලා."

"එතුමා කීවා 'හික්කුන් වහන්සේලා සික්කාපද තොරන්ගේ අකුරුවල හැටියටයි. වචනාවල අදහස නොවෙයි බලන්නේ. ඒ නිසා තමන්ට පිළිපදින්න බැවි විදියට සික්කා පදය තෝරා ගන්නවා. බුදුහාමුදුරුවන් සික්කාපද පැනෙව්වේ, හික්කුන් වහන්සේලාගේ පහසුවට නේද? තමුන් දන් ඒවා අපහසුවට යෙදිලා නේද? දන්

නමුත්නාත්සේට බෙහෙත් හේත් ටිකක් ගන්න ඕනෑ වුණා කියමුකෝ. ඉතින් ඒ ගැන දායකයන්ට කිව්වම ඒ බෙත් හේත් ටිකක් ගණන් වැඩි නම් ඉතින් කොයි දායකයද ඒක අරන් දෙන්නේ?"

"මා කිව්වා, 'එහෙම අය කලාතුරකින් හම්බ වෙන්නේ' කියලා. එතුමා ඇහුවා 'අසනීප වෙච්ච වෙලාවටම ඔය කලාතුරකින් හම්බ වෙන කෙනා ඉදිරිපත් වෙන්නේ කොහොමද?' කියලා. 'එහෙම හම්බ නුහොත් මොකද කරන්නේ!' කියලා ඇහුවා. 'බෙහෙත් පාවිච්චි නොකර ලෙඩ වැඩි කරගෙන මැරෙන්නද? බුදුහාමුදුරුවන් එහෙම එකකට ඉඩ කියලද ඔය සික්ඛාපද පැනෙව්වේ?' කියලා එතුමා ඇහුවා."

"ධර්මපාලතුමා සමග වාද කරලා මට දිනන්න බැහැ. මා තිහඩ වුණා. පස්සේ උන්නැහේ ඇහුවා 'බුදුහාමුදුරුවන් පිරිනිවන් මංවකයේ ඉද්දී සංඝයා කෑමතිනම් බුද්දානුබුද්දක සික්ඛාපද අවලංගු කර ගන්නට කමක් නැහැ කියල වදාලා හේද?' කියලා. මා 'ඔව්' කිව්වා. මොනවද ඒ බුද්දානුබුද්දක සික්ඛාපද? මා කිව්වා, 'ඒක ඒ කාලේ පැහැදිලිව තෝරලා නැහැ' කියලා. 'ඇයි තෝරුවේ නැත්තේ?' මා කිව්වා, 'ආනන්ද හාමුදුරුවන් ඒ ගැන බුදුහාමුදුරුවන්ගෙන් අහලා තෝරා ගත්තේ නැහැ' කියලා. හික්ෂුන් වහන්සේලා ආනන්ද හාමුදුරුවන්ට දොස් කියා තිබෙන බව, 'ඉතින් ඇයි එහෙම ඇහුවේ නැත්තේ?' කියලා එතුමා ප්‍රශ්න කරලා. 'එහෙම ඇහුවේ නැත්තේ ඒක බොහොම සුළු දෙයක් නිසයි. අහන්න දෙයක් නොවෙයි' එතුමා ම පිළිතුරු දුන්නා. 'ඉතින් මේ ගැන ධර්මපාලතුමා හිතන්නේ කොහොමද?' කියලා මා ඇහුවා. 'ඔබ වහන්සේලාගේ විනය පොත් බලන්න. ප්‍රඥප්ති වද්‍ය, ලෝක වද්‍ය කියලා වැරදි දෙවගයක් එනවා. සමහර සික්ඛා පද ලෝක වද්‍යා ප්‍රඥප්ති වද්‍ය දෙකටම ඇතුළත් සමහර ප්‍රඥප්ති වද්‍ය පමණයි. ලෝක වද්‍ය කියන්නේ දස අකුසලයට, අඟු වෙන ඒවා. බුදුහාමුදුරුවන් පැනෙව්වත් නැතත් අකුසල් අකුසල්මයි. සමහර සික්ඛාපද කඩ කළාම අකුසල් සිද්ද වෙනවා. බුදුරජුන් පනවාපු සංඝ සභාවේ පාලන නීතියක් කඩවෙනවා. හෙවත් ඇවැත් සිද්දවෙනවා. ඇවැත් අකුසලයයි දෙකම සිද්ද වෙනවා එකට. ප්‍රාණඝාතයෙන් පාවිත්තිය ඇවැත්ව පත් වෙනවා. ඒ එක්කම අකුසලයකුත් සිද්ද වෙනවා. නමුත් විනය සික්ඛාපද රකින හික්ෂුවත්

හැටියට ඇවැත් දෙසුවම එයින් පිරිසිදු වෙන්නවා. ඒත් අකුසලයෙන් නිදහස් වෙන්නේ නැහැ."

"තමුන්නාන්සේ ඕක ගැන හිතලා තියෙනවාද?" කියලා එතුමා ඇහුවා. මා කිව්වා, 'ඔව්' කියලා. ඒවා පුඤ්ජනි වදාන් ලෝක වදාන් දෙකටම අයත් ඒවා. නමුත් පුඤ්ජනි වදාන් පමණක්ම සිදුවන සික්ඛාපද තියෙනවා. 'ඉදගෙන ඉන්න කෙනෙකුට හිටගෙන බණ කියන්න එපා කියලා පනවා තිබෙනවා හේද?' මා 'ඔව්' කිව්වා. 'එය ඉන්ද්‍රියාවේ වාරිකුය අනුවයි. අද එංගලන්තයට ගියොත් පිරිස ඉදගෙන ඉන්නවා. කටිකයා හිටගෙන. ඒක ඒ රටේ වාරිකුය. එහෙම නැතිව වාරිකුයට පටහැණි වුණොත් මිනිසුන් ඒකට කැමති වෙන්නේ නැහැ. ඉතින් ඒ වාරිකුයට අනුව පවතින විට අර විනය සික්ඛාපදය කඩවෙනවද?' ඒවා රටේ හැටියට වෙනස් කර ගත්තට කමක් නෑ හේද?"

"ඔය මිල මුදල් පිළිබඳ සික්ඛාපදයත් මා කල්පනා කරන්නේ ඔන්න ඔය ගණයට අයිති හැටියටයි. මිල මුදල් පරිහරණය අකුසලයක් නම් ගිහියන්ටත් අකුසලයක් වෙන්න ඕනෑ. ගික්ඝුවට විතරක් මොකද ඒක අකුසලයක් වෙන්නේ. ගික්ඝු සමාජයේ පහසුව සලකා ගෙන බුද්ධාමුද්‍රුවන් ඔය කයවික්කයට බහින්න එපා කිව්වේ. නමුත් ගික්ඝුවට ගික්ඝුවක් එක්ක ගනුදෙනු කළාට කමක් නැහැ. ඒ ගනුදෙනු කරන්නේ මොනවායින්ද? අද ගනුදෙනු කරන්නේ ඔය රූපියල් පහේ දහයේ කඩදාසි වලින්. ඉතින් ගික්ඝුවක් සමග කයවික්කය පුළුවනි. ගිහියන් එක්කයි බැරි. එහෙන කයවික්කය සික්ඛාපදය වෙනම එකක්. ජාත රූප රජත සික්ඛාපදය වෙනම එකක්. ඔය දෙකම ඔබ වහන්සේලා පටලවා ගෙන. ජාත රූප රජත සික්ඛාපදයට බුද්ධාමුද්‍රුවන් වදාළ කය වික්කය සික්ඛාපදය පටලවා ගෙන. කයවික්කයට කියපුව අනිකට පටලවාගෙන. අන්තිමට අත්පා බැඳපු මිනිස්සුන්ට වගේ තමුන්නාන්සේලාට මොකවත් කර ගන්න බැහැ. ඉතින් ඔන්න ඔය විදියේ අවුලකට තමුන්නාන්සේලා පත්වෙලා තියෙන්නේ. ඒ නිසා ඔය අවුල බේරා ගන්න' කියලා එතුමා කිව්වා."

"දැන් ඇමරිකාවේ පවත්වන ආගමික සභාවකට එන්න කියලා හදිසියේ තමුන්නාන්සේට ආරාධනාවක් ලැබෙනවා. බුද්ද ධර්මය ගැන දේශනයක් පවත්වන්න. ඉතින් තමුන්නාන්සේට ඒකට

පුළුවන්කම තියෙනවා. කැමැත්ත තියෙනවා. නමුත් යන්නේ කොහොමද?"

"ඔහු කීවා, 'කාටවත් කීවාම පුළුවන් වෙයි කියලා.' ඔවුන් දෙදෙනාම කමුත්තාන්සේට, ඔය පොහොසත් මිනිස්සුන්ට ගිහිත් කීවාම ඔවුන් කියයි 'ඔකට තමුත්තාන්සේ යන්න මිනෑ නෑහැ! ඔකට යන්න වෙනත් අය ඉන්නවා' කියලා. 'ඔහොම කියලා මග අවිනවා අර සල්ලි දෙන්න වෙනවට, කොයි මිනිහත් ඔහොමයි. මේ මා පිටරට යන්නේ අනුන්ගේ ඔය සල්ලිවලින් නොවෙයි. මගේ පියාගේ බුදුලයෙන් මට වෙන් කරලා තියෙනවා කොටසක්. මා ඒවා විදහා කරලයි පිටරටවල ඇවිද්දේ. ඇවිදලා වැඩ කරන කොට තමයි මේ මිනිසුන් ආධාර දෙන්න පටන් ගත්තේ. එහෙම නැත්නම් දෙන්නේ නෑහැ. කවුරුත් දෙන්න කැමති වෙන්නේ පුළුවන් කරයටමයි. ඔය අපේ සිංහල මිනිහගේ හැටි. ඒක නිසා ඔය මිනිසුන් කෙරෙහි වැඩි ඵ්ඝවාසය තබන්න එපා. ඒ අයගෙන් පිහිටක් බලාපොරොත්තු වෙන්න එපා. තමන්ට කියලා හදිසියේ හෙම වැදගත් කටයුත්තකට අවශ්‍ය වුණොත් ගන්න සල්ලි ටිකක් බැංකුවේ දා ගන්න. එතකොට එක එක්කෙනාට අතපාන්න වෙන්නේ නෑහැ' කියලා උන්නැහේ ඔය විදියට කරුණු කියාගෙන ගියා."

"දන් සල්ලි පරිහරණය කළාම ඔය විනය පොතේ තෝරන හැටියට තමුත්තාන්සේ හිතනවා, ඒකෙන් පාවිත්තය ඇවතක් සිද්ධ වෙනවා' කියලා. නමුත් ඒ සල්ලි යොදවලා පිටරට ගිහිත් ධර්ම ප්‍රචාරක කටයුතුවල යෙදීලා බොහෝ දෙනකුට බුද්ධිමාගම් ගැන පැහැදෙන්න කරුණු කියලා තමුත්තාන්සේ එනවා කියලා හිතමු. මෙතනදී තමුත්තාන්සේට සිදු වෙච්ච පාවිත්තිය ඇවතද වඩා වැදගත්? නැත්නම් තමුත්තාන්සේගෙන් ඉටු වුණ වැදගත් ශාසනික මෙහෙයද? සිදුවෙන ඇවත ඇවැත් දෙයා ගැනීමෙන් අයින් කර ගන්න පුළුවන්. ඒත් සල්ලි ටික අහක දාලා ඇවතට බයෙන් මෙහේ ඉදීමෙන් අර වැදගත් ශාසනික මෙහෙය ඉටු වෙන්නේ නෑ නේද?"

"ධර්මපාලතුමා එක්ක කතා කරලා බේරෙන්න බෑහැ. ඒත් ඔහු කීවා, 'කොහොම වුණත් මිල මුදල් තියා ගන්න එක හික්සුන් වහන්සේට හරි නෑ කියලා'. 'හා හොඳයි! මම ඒකත් තමුත්තාන්සේට කියන්නම්. අද ලෝකේ සල්ලි නෑකුච මොකවත් කරන්න බෑහැ. බේරෙනක් ගන්නවත් බෑහැ. හික්සුන් වහන්සේ කෙනකුට රේල්පුවේ

යන්නවත් බැහැ. නමුත් යන්න වෙනවා. ඉතින් කොහොමද යන්නේ?' මා ඒකට කතා කළේ නැහැ."

"හොඳයි තමුන්නාන්සේ දැන් හිතන්න තමුන්නාන්සේට යන්න තියෙන පාරක කවුරුත් හරි මළ මුත්‍රා කරලා අපිරිසිදු කරලා තියෙනවා නම්, යන්න වෙනින් පාරක් නැත්නම්, ලොකු වැදගත් වැඩකට ඒ පාරෙන් එහා පැත්තට යන්න ඕනෑකම තියෙනවා නම් හොඳින් ඉන්නවද? නෑ නේද? ඒවා පාගගෙන ගිහිල්ලා කකුල් දෙක හෝදාගෙන හෝ අර වැදගත් අරමුණ ඉටුකර ගන්නවා නේද? එහෙම නම් මේ සල්ලි නිසා ඇවැත් සිද්ධ වෙනවා කියලා තමුන්නාන්සේ හිතනවා. ඒත් එහෙම වෙනවා නම් වුණාවේ. තමුන්නාන්සේ ඊට වඩා ඉතා වැදගත් මෙහෙයක් කරලා ඇවිත් අර කකුල් හෝදලා පිරිසිදු වෙනවා වගේ ඇවැත් දෙසා ගත්තාම ඉවරයි නෙවෙද?' කියලා එතුමා කීවා. 'තමුන්නාන්සේගේ ඔය ලඝු කල්පනාව අත්හැරලා, කන්න බොන්න නොවෙයි, ශාසනික මෙහෙයට යොදන්න සල්ලි ඊකක් බැංකුවක දමා තියන්න', කියලා එතුමා මට අවවාද කළා. මා කිසිත් කතා කළේ නැහැ."

"මා ආනන්ද කොලීජියේ ඉන්න දවස්වල ඔය කොලීජියේ හිටපු සංගීත ආවායච්චරයකු කොහේ හරි යන කොට එයාගේ සර්පිනාව මගේ කාමරයෙන් කියලා යනවා. එහෙම කරන්නේ වෙන තැනක තිබුණොත් කවුරුවත් ඒක ඇදලා නරක් කරයි කියලා හිතලා. ඉතින් ඔහොම කියල ගිය එක දවසක උදේ ධර්මපාලතුමා මගේ කාමරයට ආවා. ඒ එන කොට අර සර්පිනාව දකලා හොඳ හින් බලා හිතාවෙලා මට කීවා, 'ඔබවහන්සේ මේක වාදනය කරනවා නම් දොර වහගෙන වාදනය කරන්න. මේ ළමයින්ට හෙම මේකට එන්න දෙන්න එපා', කියලා. ඉතින් මා කීවා, 'ඒක මගේ තොවන බව, එය අයිති ගුරුවරයා ඒක මගේ කාමරයේ තබා ගිය බව. ඒක අල්ලන්නේවත් නැතිබව' මා කීවා. 'නෑ නෑ එහෙම කියන්න එපා! ඕක බොහොම හොඳ ශාස්ත්‍රයක්. ඉගෙන ගත්තට කමක් නැහැ. ඔබ වහන්සේ සංගීතය ගැන දන්නේ නැද්ද?' කියලා එතුමා ඇහුවා. 'මහණ වෙන්ත ඉස්සෙල්ලා නම් මා වයලින් වාදනය ඉගෙන ගත්තා. මට හොඳට වයලිනය වාදනය කරන්න පුළුවන්. ගායනයත් හොඳට පුළුවන්. මහණ වුණොට පස්සේ මා ඒවා ඔක්කෝම අත්හැරලා දුම්මා,' කියලා මා කීවා. 'හා! හා! වයලින් වාදනය පුළුවන් නම් තමුන්නාන්සේට මේක බොහොම

ලේසි වෙයිනේ." මා කීව්වා, 'මා දැන් පැවිදි කෙනෙක්, මට ඕවා ඕනෑ නෑ' කියලා. 'නව්ව ගිත වාදිත' කියලා බුදුහාමුදුරුවන් ඒවා ගැන වදාරල කියෙන බව මා කීව්වා. 'ඔබ වහන්සේ කියන ඔය ගිත කියන ඒවා ඉංග්‍රීසියෙන් තෝව් සිහින් (nauch singing) කියන එක. ඔය මනුෂ්‍යයන්ගේ ප්‍රමාදය ඇති කරන කාමුක ගායනා කියෙනවා. ඒවා ලොකිකයි. ඒත් හක්කි ගිතයක් වාදනය කරන කොට කොට්ටර හදින් හිසේ බුද්ධ හක්කිය ඇති වෙන්නද?'

"තමුන්නාන්සේට මතක නැද්ද බුදුහාමුදුරුවන් ගිනිකා හදලා කියෙන බව? මා ඇහුවා 'කාටද එහෙම හදලා කියෙන්නේ?' කියලා. 'බුදුහාමුදුරුවන් බරණැස වැඩ ඉන්න කාලේ උත්තර මානවකයා කියල කෙනෙක් නාගමානවිකාවක් ලඟට ඇගේ ගිතයට උත්තර කියන්න, ගිතයක් ගොතාගෙන ගියා කියලා කියෙනවා මතකද?' කියලා එතුමා ඇහුවා. 'ඔව්' මට මතකයි. 'බුදුහාමුදුරුවන් හේද ඔහුට එක ගිනිකාවක් හදලා දුන්නේ?' 'ඔව් උත්වහන්සේ තමයි.' 'මතකද ඔබ වහන්සේට ?' මතකයි කියලා මා කීව්වා."

"ඡත්ත මානවකයාට බුදුහාමුදුරුවන් ගොතා දුන් එක මොකක්ද කියලා තමුන්නාන්සේට මතකද? යො වද තං පවරො.... මොකක්ද ඒකේ තාලේ ? ඕක සින්දු තාලයක්නේ. ඕක උඩ පැන පැන තට්මින් කිය කියා යන සින්දු තාලයක්. ඉතින් ඔය විදියට බුදුහාමුදුරුවන් එපා කීව්ව ගිනිකා උන් වහන්සේත් ගොතලා කියෙනවා නම් තමුන්නාන්සේලා නව්ව ගිත වාදිත කියන එකේ ගිත කියන එක තෝරන්නේ කොහොමද? මා එතුමාට උත්තර දුන්නේ නෑහැ."

"කෙනෙකුගේ හිසේ ලොකික පැත්තට බරවෙන, ඇදී යන දේවල් හොඳ නෑහැ. තමුන් ශ්‍රද්ධාව හක්කිය වර්ධනය වෙන අර 'යො වදතං පවරො.... වැනි ඒවා වරදක් නෑහැ. ධර්ම නිශ්‍රිත ගිනිකාවෙන් අයහපතක් වෙන්නේ නෑහැ. බුදුහාමුදුරුවන් අර උත්තර මානවකයාටත් ඒ විදියට ඒවා හදලා දුන්නේ ඒකයි. ඉතින් පස්සේ මොන විදියට ඕවා තේරුවත් බුදුහාමුදුරුවන් ගෙන ගිය ක්‍රියා මාර්ගයේ හැටියට මට පෙනෙන්නේ ධර්ම නිශ්‍රිත ගිනිකාව වරදක් නෑහි බවයි' කියලා ධර්මපාලතුමා කීව්වා."

"තමුන්නාන්සේලාට බුදුහාමුදුරුවන් අවසර දීලා කියෙනවා හේද අනුජානාමී හික්ඛවේ සර-හඤ්ඤං' කියලා. 'මොකක්ද මේ

සර-හඤ්ඤං කියන්නේ?' මා කීව්වා 'හොඳ මිහිරි කට හඩ' කියලා. එතුමා කීව්වා, 'ඔය මිහිරි හඬින් කියු තරමින් ඕක හරියන්නේ නෑ' කියලා. මේ හිත විද්‍යාව දන්නේ නැති අයයි ඔය විදියට තෝරන්නේ. ස්වර හතක් කියෙන බව ඔබ වහන්සේ දන්නවද? මා කීව්වා ඔව් මා ඉගෙන ගෙන තියෙනවා' කියලා."

"ස රී ග ම ප ද නි, කියලා ස්වර හතකට බෙදලා ඒවා තවත් කොටස් තුනකට බෙදනවා. එතකොට විසි එකක් වෙනවා. ඉතින් ඒවාට අනුව ඔබ්බෙය* උස් පහත් කරන එක තමයි ස්වර නැංවීම, නැත්නම් ස්වර හතරය කියන්නේ. ඒක හරියට දන්නේ නැත්නම් ගාථාවක් හරියට නියම විරිතකට කියන්න බෑහැ. පිරිත් රිකක් කියන්න බෑ. හින් හඬින් කීවයුතු තැන්වල හින් හඬින් කීම, ඔබ්බෙය උස් කළ යුතු තැන් උස් හඬින් කීම ඕක තමයි මුද්‍රනාමුද්‍රුවන් සර-හතරය කියලා ඉගැන්වුවේ. ඉතින් ඒ සර- හතරය සජ්ත ස්වර ශාස්ත්‍රය උගන්වන එකක් තමයි මේ සර්පිතාව. මේක විද්‍යාවක් හැටියට ඉගෙන ගත්තට වරදක් නැහැ. හැබැයි සභාවලදී තමන් දන්න බව පෙන්වන්න වාදනය කරන්න නෙවෙයි. ඒ නිසා කාටවත් නොදනෙන්න, නොපෙනෙන්න මේ ශාස්ත්‍රය ඉගෙන ගත්තට කමක් නැහැ. හික්සුවකට ඒ පිළිබඳ දැනුම හුඟාක් ප්‍රයෝජනවත් කියලා එතුමා කීව්වා. මා ඉතින් නිශ්ශබ්දව අහගෙන උන්නා. සමහර කාරණා පිළිබඳව ධර්මපාලතුමාගේ අදහස් ඔන්න ඔය විදියයි."

